

उप्र में विधानसभा में विपक्ष की एसआईआर पर चर्चा की मांग को सरकार ने किया खारिज

पेज 2

दीपति शर्मा पहली बार आईसीसी महिला टी-20 गेंदबाजी रैंकिंग में शीर्ष स्थान पर

खेल टाइम्स

आवाज की दुनिया के सरताज थे मोहम्मद रफी

सम्पादकीय

ट्रम्प ने सालभर में 18 हजार करोड़ चंदा लिया

पेज 12

बांग्लादेशी हिंदू युवक की हत्या का भारत में विरोध

नई दिल्ली/ढाका। बांग्लादेश में हिंदू युवक की हत्या के खिलाफ विश्व हिंदू परिषद (विहिप) देशभर में प्रदर्शन कर रही है। मंगलवार सुबह विहिप के कार्यकर्ताओं ने दिल्ली में बांग्लादेश हाई कमिशन के बाहर प्रदर्शन किया।

दिल्ली के अलावा विहिप ने मुंबई, कोलकाता, अहमदाबाद, भोपाल और जम्मू में रैली निकालकर पीड़ित परिवार को न्याय दिलाने की मांग की। बांग्लादेश में 18 दिसम्बर की रात हिंदू युवक दीपू चंद्र की हत्या कर दी गई थी। पहले यह दावा किया जा रहा था कि दीपू ने फेंसबुक पर धार्मिक भावनाओं को ठेस पहुंचाने वाली टिप्पणी की थी, लेकिन शुरुआती जांच में इसका कोई सबूत नहीं मिला। इस बीच बांग्लादेश के विदेश मंत्रालय ने भारतीय उच्चायुक्त प्रणय वर्मा को तलब बुलाया गया है। बांग्लादेशी छात्र नेता शरीफ उस्मान हादी की मौत के बाद भारत विरोधी प्रदर्शनों और फिर मेमन सिंह जिले में दीपू की मौत विलिंघिंग को लेकर दोनों देशों के रिश्ते काफी बिगड़ गए हैं। बांग्लादेश ने मंगलवार को भारत में अपने राजनयिक मिशनों पर हुए हमलों को लेकर गहरी चिंता जताई। विदेश मंत्रालय के बयान के मुताबिक इन घटनाओं के विरोध में भारतीय उच्चायुक्त प्रणय वर्मा को तलब किया गया। घटनाएं नई दिल्ली और सिलीगुड़ी में हुईं। बांग्लादेश ने कहा कि यह हिंसा और डरावने-धमकाने की घटनाएं अस्वीकार्य हैं।



धार्मिक भावनाओं को ठेस पहुंचाने वाली टिप्पणी की थी, लेकिन शुरुआती जांच में इसका कोई सबूत नहीं मिला। इस बीच बांग्लादेश के विदेश मंत्रालय ने भारतीय उच्चायुक्त प्रणय वर्मा को तलब

■ विश्व हिंदू परिषद ने किया देश के छह शहरों में प्रदर्शन, ढाका में भारतीय उच्चायुक्त तलब

■ मुंबई, कोलकाता, अहमदाबाद, भोपाल और जम्मू में रैली निकालकर पीड़ित परिवार को न्याय दिलाने की मांग की

किया है। यह 10 दिन में दूसरी बार है, जब भारतीय उच्चायुक्त को

यूपी टीईटी परीक्षा रद्द

प्रयागराज। उत्तर प्रदेश शिक्षा सेवा चयन आयोग की ओर से 28 और 29 जनवरी को प्रस्तावित शिक्षक पात्रता परीक्षा (टीईटी) निरस्त कर दी गई है। आयोग की ओर से टीईटी के साथ प्रवक्ता (पीजीटी) एवं प्रशिक्षित स्नातक शिक्षक (टीजीटी) भर्ती परीक्षाओं के कार्यक्रम जल्द जारी किए जाएंगे।

टीईटी मई के मध्य में कराने की बात भी कही जा रही है। उत्तर प्रदेश शिक्षा सेवा चयन आयोग की मंगलवार को हुई बैठक में परीक्षा नियंत्रक को इसके लिए जरूरी प्रक्रिया पूरी करने के निर्देश दिए गए। बैठक में यह निर्णय लिया गया कि आयोग की भर्ती परीक्षाओं का वार्षिक कैलेंडर भी तैयार किया जाए और उसी के अनुसार परीक्षाएं कराया जाना सुनिश्चित की जाए। भर्ती परीक्षाओं को लेकर आयोग में अब गतिरोध दूर होने की उम्मीद जगी है। नए अध्यक्ष प्रशांत कुमार की अध्यक्षता में मंगलवार को हुई पहली बैठक में परीक्षाओं की तारीख, तो घोषित नहीं की गई, लेकिन इसका खाका जरूर तैयार किया गया। शीत अवकाश के बाद नए साल में आयोग खुलने पर परीक्षाओं की तारीख घोषित होने की भी उम्मीद है। आयोग की ओर से टीईटी के लिए विज्ञापन जारी कर आवेदन -**शेष पृष्ठ दो पर**

संक्षिप्त समाचार

यूएई से वांछित भगोड़े रितिक बजाज को भारत लाया गया

नई दिल्ली। केन्द्रीय जांच ब्यूरो (सीबीआई) मंगलवार को संयुक्त अरब अमिरात (यूएई) से वांछित भगोड़े अपराधी रितिक बजाज को इंटरपोल की सहायता से वापस लेकर यहां पहुंची। सीबीआई ने मंगलवार को यह जानकारी दी है। उन्होंने कहा कि दिल्ली पुलिस द्वारा वांछित भगोड़े अपराधी रितिक बजाज को इंटरपोल सहयोग से यूएई से भारत वापस लाया गया है। सीबीआई के अनुसार रितिक बजाज दिल्ली पुलिस को मादक पदार्थ तस्करी और आपूर्ति मामले में वांछित था। वह भारत से भाग गया था और नारकोटिक्स कंट्रोल ब्यूरो (एनबीसी) की मदद से यूएई में मिला। सीबीआई ने विदेश मंत्रालय और गृह मंत्रालय के साथ मिलकर भगोड़े को वापस लाने में मदद की। इससे पहले सीबीआई ने दिल्ली पुलिस के कहने पर इंटरपोल के जरिये बजाज के खिलाफ रेड नोटिस हासिल किया था।

छत्तीसगढ़ शराब घोटाला मामले में आईएसए अधिकारी निरंजन दास गिरफ्तार

नई दिल्ली। प्रवर्तन निदेशालय (ईडी) के रायपुर क्षेत्रीय कार्यालय ने छत्तीसगढ़ शराब घोटाला मामले में आईएसए अधिकारी निरंजन दास को गिरफ्तार कर लिया। दास को रायपुर स्थित धन शोधन निवारण अधिनियम (पीएमएलए) के तहत विशेष न्यायालय में पेश किया गया जहां से उन्हें ईडी की तीन दिन की हिरासत में भेज दिया गया। ईडी ने छत्तीसगढ़ के रायपुर स्थित एसबीआई/ऑडिब्ल्यू द्वारा आईसीसी और भ्रष्टाचार निवारण अधिनियम, 1988 की विभिन्न धाराओं के तहत दर्ज प्रार्थमिकी को आधार पर जांच शुरू की थी।

नहीं रहे हिंदी के प्रख्यात साहित्यकार विनोद कुमार शुक्ल रायपुर। ज्ञानपीठ पुरस्कार से सम्मानित छत्तीसगढ़ के प्रख्यात हिंदी साहित्यकार विनोद कुमार शुक्ल का मंगलवार को रायपुर एम्स में निधन हो गया। 89 वर्ष की उम्र में उन्होंने अंतिम सांस ली। रायपुर एम्स में उनका इलाज चल रहा था। सांस लेने में दिक्कत के कारण उन्हें वेंटिलेटर में ऑक्सीजन सपोर्ट पर रखा गया था। प्रसिद्ध उपन्यासकार, लेखक और कवि विनोद कुमार शुक्ल ने उपन्यास एवं काव्य विधाओं में साहित्य का शानदार सृजन किया था।

SIR वोटर लिस्ट: मप्र में 42.74 लाख नाम कटे

छत्तीसगढ़ में 27 लाख और केरल में 24 लाख लोगों के नाम काटे गए

शाह टाइम्स ब्यूरो

नई दिल्ली। चुनाव आयोग ने मंगलवार को मध्य प्रदेश की एसआईआर ड्राफ्ट वोटर लिस्ट जारी की, जिसमें से 42.74 लाख नाम हटाए गए हैं। इसमें 19.19 लाख पुरुष, 23.64 लाख महिलाएं हैं। लिस्ट में 8.46 लाख मृत, 8.42 लाख अनुपस्थित, 22.78 लाख शिफ्ट और 2.76 लाख डुप्लिकेट पाए गए। इसके अलावा केरल में 24.08 लाख और छत्तीसगढ़ में 27.34 लाख नाम लिस्ट में से हटाए गए हैं।

छत्तीसगढ़ में 6.42 लाख मतदाताओं की मौत हो चुकी है। 19.13 लाख दूसरी जगह शिफ्ट हुए और 1.79 लाख डुप्लीकेट पाए



राजस्थान व बंगाल समेत 7 राज्यों से 2.70 करोड़ लोगों के हेतु थे नाम

गए। केरल विधानसभा की सभी 140 सीटों पर 2026 में चुनाव होना है। इससे पहले चुनाव आयोग 7 राज्यों पश्चिम बंगाल, राजस्थान, तमिलनाडु, गुजरात, गोवा, लक्षद्वीप और पुडुचेरी की ड्राफ्ट वोटर लिस्ट जारी कर चुका है। इन राज्यों में अलग-अलग कारणों से कुल 2 करोड़ 70 लाख से ज्यादा नाम ड्राफ्ट रोल से हटाए गए हैं। इनमें सबसे ज्यादा 97 लाख तमिलनाडु से फिर गुजरात से 73 लाख और बंगाल से 58 लाख नाम ड्राफ्ट वोटर लिस्ट में से बाहर किए गए हैं। 2025 की स्थानीय निकाय चुनावों के लिए तैयार वोटर लिस्ट

अंकिता भंडारी हत्याकांड की न्यायालय की निगरानी में हो सीबीआई जांच: कांग्रेस

शाह टाइम्स ब्यूरो

नई दिल्ली/देहरादून। कांग्रेस ने उत्तराखंड के चर्चित अंकिता भंडारी हत्याकांड मामले की व्यापक पड़ताल आवश्यक बताते हुए इस घटना की उच्च न्यायालय के न्यायाधीश की निगरानी में केन्द्रीय जांच ब्यूरो-सीबीआई से जांच कराने की मांग की है। उत्तराखंड कांग्रेस अध्यक्ष गणेश गोदियाल ने मंगलवार को यहां पार्टी मुख्यालय में संवाददाता

■ हत्याकांड में भाजपा का एक बड़ा नेता रहा शामिल : गोदियाल

सम्मेलन में कहा कि तीन साल पुराने इस मामले में हाल में एक वीडियो वायरल हुआ है, जिसमें खुलासा हुआ है कि इस हत्याकांड में भाजपा का एक बड़ा नेता शामिल रहा है। यह खुलासा खुद को भाजपा कार्यकर्ता होने का दावा करने वाली एक महिला ने

सहारनपुर के पांच लोगों की हरियाणा में मौत

शाह टाइम्स ब्यूरो

सहारनपुर। जिले में देहात कोतवाली क्षेत्र के गांव शोधपुरा कदीम निवासी पांच लोगों की हरियाणा के कुरुक्षेत्र में दम घुटने से मौत हो गई है। मौत का कारण दम घुटना बताया गया है। यह सभी दो दिन पहले ही गांव से गए थे। इनमें दो सगे भाई, जीजा-साला और एक अन्य व्यक्ति शामिल है। पांच मौतों से गांव में मातम है। शोधपुरा कदीम निवासी नूर (26) ठेकदारी करता था। वह 21 दिसम्बर को गांव के रहने वाले



सोनु (30), मदनपाल (42), रोशनपाल (45) और रामकुमार (46) को कुरुक्षेत्र ले गया था। यह

■ कमरे में अंगोठी जलाकर सोए थे, पांचों का घुट गया दम, मृतकों में दो सगे भाई भी शामिल

रिसोर्ट में रात के समय कमरे में अंगोठी जलाकर सो गए थे, लेकिन वह मंगलवार सुबह नहीं उठे। सफाईकर्मी ने देखा कि कमरे से कोई बाहर नहीं निकला है, तो उसने कमरे का दरवाजा खटखटाया फिर खिड़की से देखा तो कोई हरकत नहीं हुई। पुलिस मौके पर -**शेष पृष्ठ दो पर**

भाजपा संविधान खत्म करने की साजिश रच रही: राहुल

बर्लिन, वार्ता

लोकसभा में नेता प्रतिपक्ष राहुल गांधी ने भाजपा पर भारतीय संविधान को खत्म करने की साजिश रचने का आरोप लगाया है। राहुल गांधी ने कहा कि भाजपा संविधान को उस मूल भावना को खत्म करना चाहती है, जो सभी नागरिकों को समान अधिकार देती है। राहुल गांधी 17 से 19 दिसम्बर तक जर्मनी दौर पर पहुंचे थे। इस दौरान 18 अक्टूबर को उन्होंने बर्लिन स्थित हर्ट्ज स्कूल में छात्रों को संबोधित किया था। कांग्रेस ने सोमवार रात इस बातचीत का एक घंटे लंबा वीडियो जारी किया। वीडियो में राहुल गांधी ने कहा कि भाजपा राज्यों की समानता, भाषाओं की



समानता और धर्मों की समानता के विचार को खत्म करने की बात कर रही है। भाजपा ने देश की संस्थाओं पर भी पूरा कब्जा कर लिया है। राहुल गांधी ने कहा कि लोकतांत्रिक संस्थाएं स्वतंत्र रूप से काम नहीं कर पा रही हैं। सीबीआई और ईडी जैसी एजेंसियों का राजनीतिक हथियार के रूप में इस्तेमाल किया जा रहा है। एजेंसियां सिर्फ

■ ईडी-सीबीआई का हथियार की तरह इस्तेमाल हो रहा

■ जर्मनी में बोले लोकसभा में नेता प्रतिपक्ष

विपक्षी नेताओं पर केस दर्ज कर रही हैं, भाजपा नेताओं पर कोई दर्ज नहीं किया जाता। हम सिर्फ भाजपा से नहीं लड़ रहे, हम उनके भारतीय संस्थागत ढांचे और एजेंसियों पर कब्जे के खिलाफ भी लड़ रहे हैं। राहुल गांधी ने कहा कि हमने तेलंगाना और हिमाचल प्रदेश के चुनाव जीते हैं। हमने हरियाणा का चुनाव भी जीता, इसमें कोई

शक नहीं है। मैंने प्रेस कॉन्फ्रेंस में दिखाया कि एक ब्राजील की महिला हरियाणा की वोट लिस्ट में थी। जब हमने यह प्रश्न चुनाव आयोग से पूछे तो उन्होंने जवाब नहीं दिया। हमें लगता है कि महाराष्ट्र के चुनाव भी निष्पक्ष नहीं थे। हम इस समय देश और दुनिया में बड़े बदलाव से गुजर रहे हैं। पहले भारत को अमेरिका के प्रभुत्व वाली दुनिया से फायदा हुआ, जहां अमेरिका दुनिया के नियम बनाता था, भले इसमें कुछ गलतियां थीं। अब अमेरिका की ताकत सेना, अर्थव्यवस्था और वित्त संबंधी मामलों में चुनौती का सामना कर रही है। साथ ही अमेरिका के अपने अंदर भी कई समस्याएं हैं। एक बड़ी चुनौती यह है कि उत्पादन का काम ज्यादातर चीन के हाथ में चला गया है।

अखलाक मौब लिंगिंग में केस वापसी की याचिका निरस्त

ग्रेटर नोएडा। अखलाक मौब लिंगिंग में केस वापस लेने के मामले में मंगलवार को सुनवाई हुई।

मामले में फास्ट-ट्रैक अदालत (एफटीसी) ने अभियोजन पक्ष की ओर से केस वापसी की अर्जी को महत्वहीन और आधारहीन मानते हुए निरस्त कर दिया। मामले में अभियोजन की ओर से लगाई गई अर्जी के लिए मंगलवार की तारीख दी थी। अदालत ने दोनों पक्षों को सुना। साथ ही अदालत ने कहा कि मामले में अगली सुनवाई 6

■ केस वापसी की अर्जी को महत्वहीन और आधारहीन माना

जनवरी को होगी। साथ ही मामले में अदालत ने प्रतिदिन सुनवाई की बात कही है। इस दौरान अभियोजन को आगे गवाहों के बयान दर्ज करने के निर्देश दिए गए। साथ ही पुलिस आयुक्त और डीसीपी ग्रेटर नोएडा को निर्देशित किया कि अगर गवाहों को सुरक्षा की आवश्यकता है, तो उन्हें सुरक्षा प्रदान की जाए।

महाराज ने नैनी-सैनी एयरपोर्ट के विस्तार कार्यों को परखा

शाह टाइम्स प्रमुख संवाददाता पिथौरागढ़ । उत्तराखंड के कैबिनेट मंत्री सतपाल महाराज ने पिथौरागढ़ में नैनी-सैनी एयरपोर्ट के विस्तार कार्यों का निरीक्षण किया। निरीक्षण के बाद विकास भवन में आयोजित जनसुनवाई में उन्होंने जनता की समस्याओं को ध्यानपूर्वक सुना। जनसुनवाई के दौरान आए जनहित के मुद्दों पर मंत्री जी ने सभी फरियादियों को एक-एक करके सुनने के बाद मूलभूत समस्याओं का तत्काल निस्तारण किया। साथ ही, जिलाधिकारी को स्पष्ट निर्देश दिए कि पूर्ण पारदर्शिता के साथ सभी कार्यों का शीघ्र निस्तारण सुनिश्चित किया जाए। इस दौरान उन्होंने वरदानी पार्क में निर्मित स्टार गेंजिंग सुविधा का फीता काटकर विधिवत उद्घाटन किया। इस अवसर पर जिलाधिकारी आशीष भट्टगढ़, मुख्य विकास अधिकारी डॉ दीपक सैनी, उप जिलाधिकारी मनजीत सिंह, तहसीलदार विजय गोस्वामी आदि संबंधित अधिकारी मौजूद थे।

फिर बोतल से बाहर आया वीआईपी 'गट्टू'

अंकिता भंडारी हत्याकांड: वायरल वीडियो ने दून से दिल्ली तक मचा हड़कंप

शाह टाइम्स प्रमुख संवाददाता देहरादून। उत्तराखंड की वादियों में ठंड बढ़ रही है, मगर सियासत का पारा अचानक उफान पर है। वजह है, अंकिता भंडारी हत्याकांड, जो एक बार फिर राज्य की राजनीति, सत्ता और न्याय व्यवस्था के सामने कठोर सवाल खड़े कर रहा है। इस बार वीआईपी के नाम का खुलासा खुद भाजपा से निष्कासित पूर्व विधायक सुरेश राठौर की कथित पत्नी उर्मिला ने किया है, जिसने फेसबुक लाइव आकर उस वीआईपी का नाम लिया, जिसका जिक्र इस हत्याकांड में शुरू से होता रहा, लेकिन जांच की फाइलों में कभी दर्ज नहीं हुआ।

महिला ने अपने वीडियो में कहा कि अंकिता भंडारी हत्याकांड में जिस वीआईपी के लिए उस पर दबाव बनाया जा रहा था, उसका नाम 'गट्टू' है और वह भाजपा का बड़ा नेता है। यह वही नाम है, जिसे



सरकार की ओर से बनाई गई एसआईटी का काम अंकिता को न्याय दिलाना नहीं, बल्कि गवाहों को डराना और आरोपियों को बचाना बन गया। अब जब भाजपा से जुड़े लोगों के नाम खुद सामने आ रहे हैं, तो पूरी सरकार खामोश क्यों है? 2... गणेश गोदियाल, प्रदेश कांग्रेस अध्यक्ष उत्तराखण्ड। कांग्रेस शुरू से पृष्ठभूमि रही, वीआईपी कौन है? अब जब नाम सामने आ रहा है और भाजपा के लोग ही 'गट्टू' का जिक्र कर रहे हैं, तो सच्चाई से भागा क्यों जा रहा है? अंकिता पर वीआईपी को 'स्पेशल सर्विस' देने का दबाव बनाया जा रहा था और उसके इनकार की कीमत उसे अपनी जान देकर चुकानी पड़ी। यह सिर्फ हत्याकांड नहीं, बल्कि 'उत्तराखंड के स्वाभिमान की हत्या' थी, अब सच्चाई खुद भाजपा के भीतर से सामने आ रही है... हरीश रावत, पूर्व मुख्यमंत्री उत्तराखण्ड।

लेकर लंबे समय से चर्चाएं थीं, मगर नहीं लाया गया। उर्मिला के वीडियो की गुंज दिल्ली तक सुनाई दी है।

समय पर सुबूत मांगने पर पीठ दिखा गई वीआईपी का राग अलापने वाली कांग्रेस: भट्ट



मुख्य संवाददाता शाह टाइम्स देहरादून। भाजपा के प्रदेश अध्यक्ष राज्यसभा सांसद महेंद्र भट्ट ने कहा कि अंकिता हत्याकांड में वीआईपी का राग अलापने वाली कांग्रेस समय पर सुबूत मांगने पर पीठ दिखा गयी। उन्होंने कहा कि मामले में अगर, कांग्रेस गंभीर होती तो अदालत में साक्ष्यों के साथ बयान दे सकती थी। उस समय डीजीपी ने सार्वजनिक अपील की थी कि यदि किसी को वीआईपी के बारे में जानकारी हो तो

आए और बतायें। तब किसी ने नहीं बताया और न आज बता रहे हैं। वहीं अपुष्ट वायरल वीडियो को छेड़छाड़ वाला बताते हुए उसके खिलाफ शिकायत दर्ज कराई गई है, ऐसे में उसे राजनैतिक हथियार बनाने का प्रयास कांग्रेस कर रही है। जबकि जिस महिला का ऑडियो वायरल किया है उसके पिछले कृत्य और राजनैतिक षडयंत्र किसी से छिपा नहीं है। भट्ट ने कहा कि जिस वायरल ऑडियो को राजनैतिक हथियार बनाने का अनैतिक कार्य कांग्रेस कर रही है, उसको लेकर पुलिस में शिकायत दर्ज कराई गई है। जिसमें ऑडियो बताए जा रहे एक व्यक्ति ने आरोप लगाया है कि उनकी आवाज के साथ एआई की मदद से छेड़छाड़ कर यह ऑडियो तैयारी की गई है।

पूर्व सीएम हरदा ने दर्ज कराई एफआईआर



शाह टाइम्स संवाददाता देहरादून। पूर्व मुख्यमंत्री हरीश रावत ने भाजपा के विरुद्ध नेहरू कॉलोनी थाने में शिकायत दर्ज कराई है। रावत का आरोप है कि भाजपा अपने आधिकारिक सोशल मीडिया हैंडल और वेबसाइट के माध्यम से एआई से निर्मित 'डोपफेक' वीडियो प्रसारित कर रही है, जिसका उद्देश्य उनकी राजनीतिक छवि को धूमिल करना और सांप्रदायिक तनाव पैदा करना है। थाने में दर्ज कराई गई रिपोर्ट में बताया गया है कि प्रसारित किए जा रहे वीडियो में हिंदू-मुस्लिम समुदाय के बीच विद्वेष फैलाने वाले आपत्तिजनक शब्दों और चित्रों का उपयोग किया गया है। हरीश रावत ने दावा किया कि एआई तकनीक

■ भाजपा पर एआई के जरिए छवि खराब करने का आरोप

का इस्तेमाल कर उन्हें गलत तरीके से चित्रित किया गया है ताकि उन्हें 'राष्ट्रद्रोही' के रूप में पेश किया जा सके। बताया कि यह प्रकरण उनके संज्ञान में 18 दिसंबर 2025 को आया, जिसके बाद उन्होंने 23 दिसंबर को औपचारिक शिकायत दर्ज कराई। शिकायत के साथ संबंधित वीडियो के लिंक, पेनड्राइव में वीडियो की कॉपी और सोशल मीडिया पोस्ट के स्क्रीनशॉट भी पुलिस को सौंपे गए हैं। प्रस्तुत दस्तावेजों में भाजपा उत्तराखंड के आधिकारिक पेज और 'क्या बल उत्तराखंड' जैसे अन्य हैंडलस की पोस्ट का हवाला दिया गया है। इन पोस्ट में कांग्रेस पर 'वोट बैंक के लालच' में पहाड़ की 'डेमोग्राफी' बदलने और 'जिहाद' की पैरवी करने जैसे गंभीर आरोप लगाए गए हैं।

जन जन की सरकार अभियान: भाजपा ने विधानसभा व मंडल तक सौंपी जिम्मेदारी

■ प्रदेश संयोजक के रूप में प्रदेश महामंत्री कुंदन परिहार को मिली जिम्मेदारी

मुख्य संवाददाता शाह टाइम्स देहरादून। भाजपा ने जन जन की सरकार जन जन के द्वार अभियान के सफल और प्रभावी क्रियान्वहन के लिए प्रदेश टोली का गठन किया है। प्रदेशाध्यक्ष महेंद्र भट्ट के निर्देश पर प्रदेश महामंत्री कुंदन परिहार के नेतृत्व में विधानसभा और मंडल स्तर पर समन्वयक भी बनाए गए हैं। प्रदेश मीडिया प्रभारी मनवीर चौहान ने बताया कि जन जन को केंद्र व राज्य सरकारों की योजनाओं के लाभ पहुंचाने और उनकी समस्याओं के निवारण के लिए यह अभियान चलाया जा रहा है। प्रदेश

विधानसभा स्तर पर इन्हें मिली जिम्मेदारी

विधानसभा स्तर पर पुरोला से प्रताप सिंह पवार, यमुनोत्री गीता राम गौड़, गंगोत्री राम सुंदर, बट्टीनाथ रामचंद्र, थराली हरक सिंह नेगी, कर्णप्रयाग ऋषि प्रसाद, केदारनाथ विजय कपरवान, रुद्रप्रयाग चंडी प्रसाद, घनसाली राजकुमार, देवप्रयाग जगत सिंह चौहान, नरेंद्र नगर सुभाष बड़धवाल, प्रताप नगर गीता रावत, टिहरी बलवीर घुनियाल, धनोली गौरीश डोभाल, चक्राता कुलदीप कुमार, विकास नगर श्याम अग्रवाल, सहसपुर विश्वास डुबर, मसूरी डॉ देवेंद्र भसीन, डोईवाला मधु भट्ट, ज्वालामुखी विनय रोहेला, लक्सर शोभाराम प्रजापति, हरिद्वार ग्रामीण डॉ. जयपाल चौहान, भगवानपुर सुनील सैनी, झबरेड़ा ओम प्रकाश जमदग्नि, पिरान कलियर देशराज कंडवाल, खानपुर सुरेंद्र मोगा, मंगलौर श्यामवीर सैनी, पौड़ी रमेश गाडिया, श्रीनगर हेमंत हेमंत द्विवेदी, चौबट्टाखाल ऋषि कंडवाल, यमकेश्वर भुवन विक्रम डबराल, लैंडडाउन वीरेंद्र दत्त सेमवाल, धारचूला गणेश भंडारी, डीडीहॉट श्री नारायण राम आर्य, पिथौरागढ़ श्री अशोक नबियाल, गंगोलीहाट हेमराज बिष्ट, कपकोट महेश्वर मेहरा, बागेश्वर गंगा बिष्ट, द्वाराहाट शिव सिंह बिष्ट, सल्ट कैलाश पंत, रानीखेत शिव सिंह बिष्ट, सोमेश्वर भूपेश उपाध्याय, अल्मोड़ा शंकर कोरंगा, जागेश्वर दिनेश आर्य, लोहाघाट श्याम नारायण पांडे, चंपावत मुकेश मेहराना, लालकुआं रेनु अधिकारी, भीमताल शांति मेहरा, नैनीताल नवीन वर्मा, कालाढूंगी पूनचंद्र नैनवाल, रामनगर सरदार मंजीत सिंह, जयपुर अनिल कपूर काशीपुर-बाजपुर सुरेश भट्ट, गदरपुर दीपक मेहरा, किच्छा खतीब अहमद, सितारगंज-नानकमता बलराज पासी, खटीमा उत्तम दत्ता प्रमुख रूप से शामिल हैं।

संयोजक के रूप में प्रदेश महामंत्री कुंदन परिहार को जिम्मेदारी दी गई है। सह संयोजक के रूप में राज. कुमार पुरोहित, सीताराम भट्ट, श्याम डोभाल, राजेंद्र रावत, भुवन जोशी को दायित्व सौंपा गया है। कार्यक्रमों को अधिक गति देने और प्रभावी बनाने के लिए 304 मंडल समन्वयक भी बनाए गए हैं। सांसद, विधायक आदि अन्य सभी जनप्रतिनिधि, पदाधिकारी व कार्यकर्ता शामिल रहेंगे।

नैनीताल में है भारत का पहला मेथोडिस्ट गिरजाघर

160 वर्षों का अतीत खुद में सजोए हुए है यह ऐतिहासिक चर्च

अफजल हुसैन फौजी नैनीताल। मेथोडिस्ट चर्च न सिर्फ नैनीताल, बल्कि पूरे भारत का सबसे पुराना मेथोडिस्ट गिरजाघर है। यह गिरजाघर आज भी अपनी ऐतिहासिक विरासत को खुद में संजोए हुए प्रतीत होता है। मालरोड स्थित मेथोडिस्ट चर्च 160 साल से अधिक पुराना है।



विलियम बटलर भारत पहुंचे थे तो उन्होंने कलकत्ता, इलाहाबाद सहित कई शहरों में मेथोडिस्ट धर्म का प्रचार-प्रसार किया, वे कलकत्ता और इलाहाबाद में मेथोडिस्ट चर्च की स्थापना करना चाहते थे, मगर सफल नहीं हो सके। जिसके बाद वो बरेली चले गए और यहाँ आकर उन्होंने चर्च के निर्माण के लिए भूमि भी खरीद ली थी, मगर तभी मेरठ में 1857 के प्रथम स्वतंत्रता संग्राम की घटना हुई, इस दौरान बरेली के कमांडर निकल्सन ने सुरक्षा कारणों

से बटलर को नैनीताल जाने की सलाह दी। 22 सितंबर 1858 को बटलर नैनीताल पहुंचे, जहाँ से भारत के पहले मेथोडिस्ट चर्च के स्थापना की नींव पड़ी। प्रोफेसर रावत बताते हैं कि उस दौर के तत्कालीन कुमाऊं कमिश्नर सर हेनरी रैमजे के सहयोग से मल्लीताल रिक्रॉस्टेड के समीप इस चर्च का निर्माण कार्य शुरू किया गया। चर्च को तैयार होने में लगभग दो वर्ष का समय लगा। इसे शहर के परिवेश को ध्यान में रखते हुए डिजाइन किया गया, जहाँ प्राकृतिक रोशनी और खुला वातावरण प्रमुख विशेषता रहे। इसी कारण इसे काउंटी चर्च के नाम से भी जाना जाता है। चर्च की बनावट में उस दौर की यूरोपीय वास्तुकला की झलक साफ दिखाई देती है, जो आज भी

पर्यटकों और इतिहास प्रेमियों को आकर्षित करती है। आज यह चर्च न केवल ईसाई समुदाय की आस्था का केंद्र है, बल्कि नैनीताल की सांस्कृतिक विरासत का भी अहम हिस्सा बन चुका है। हर साल क्रिसमस के अवसर पर यहाँ विशेष धार्मिक कार्यक्रम आयोजित किए जाते हैं। इस दौरान चर्च में क्रिसमस केक काटकर श्रद्धालुओं में वितरित किया जाता है। खास बात यह है कि इन कार्यक्रमों में हर धर्म के लोग बढ़-चढ़कर हिस्सा लेते हैं, जो नैनीताल की गंगा-जमुनी तहजीब को दर्शाता है, माल रोड में स्थित मेथोडिस्ट चर्च इतिहास, आस्था और सौहार्द का ऐसा प्रतीक है, जो नैनीताल के समृद्ध इतिहास को भी दर्शाता है।

श्रम एवं रोजगार विभाग
MINISTRY OF LABOUR & EMPLOYMENT
GOVERNMENT OF INDIA

श्रम संहिताएं हुई लागू

मोदी सरकार की गारंटी

- सभी कामगारों को अनिवार्य नियुक्ति पत्र
- न्यूनतम वेतन की गारंटी और वेतन का समय पर भुगतान
- फिक्स्ड टर्म कामगारों को स्थायी कामगारों के समान सभी लाभ; नौकरी के एक साल बाद ही ग्रेजुटी का प्रावधान
- ओवरटाइम काम अब सहमति से होगा और इसके लिए दोगुना वेतन मिलेगा
- महिलाओं को सहमति से नाईट शिफ्ट सहित सभी प्रकार के कार्यों में काम करने की अनुमति, सुरक्षा सुनिश्चित
- समान कार्य के लिए समान वेतन; कैलेंडर वर्ष में 180 दिनों के कार्य के बाद वार्षिक वेतन सहित अवकाश का प्रावधान
- निःशुल्क वार्षिक स्वास्थ्य जांच और त्वरित शिकायत निवारण सुनिश्चित
- देशभर में समान सुरक्षा मानक लागू होंगे

“देश को अपनी श्रम-शक्ति पर गर्व है। श्रमेव जयते।”
-प्रधानमंत्री, नरेन्द्र मोदी

आत्मनिर्भर भारत के लिए लेबर रिफॉर्म्स

CBC 23101/13/0015/2526

उत्तराखण्ड आन्दोलन के जननायक एवं प्रणेता

स्व. इन्द्रमणि बडोनी जी

(24.12.1924 - 18.08.1999)

की

जयंती पर समस्त प्रदेशवासियों की ओर से

शत-शत नमन

सूचना एवं लोक सम्पर्क विभाग, उत्तराखण्ड द्वारा जनहित में जारी
www.uttarakhandinformation.gov.in | uttarakhandDIPR | DIPR_UK | Uttarakhand DIPR

समाजसेवियों व राजनीतिज्ञों ने किसान दिवस के रूप में मनाई स्व. चौधरी चरण सिंह की जयंती

गरीब व किसानों के असली मसीहा थे पूर्व प्रधानमंत्री: काजी

शाह टाइम्स संवाददाता

मंगलौर। मंगलौर विधायक काजी निजामुद्दीन ने आज देश के पूर्व प्रधानमंत्री स्वर्गीय चौधरी चरण सिंह की 123 वीं किसान दिवस के रूप में उनकी जयंती मनाई जिसमें मंगलौर विधानसभा के लोग भारी संख्या में इकट्ठा हुए इस मौके पर काजी निजामुद्दीन ने देश की सरकार पर वोट चोरी के गंभीर आरोप लगाते हुए कहा कि चौधरी चरण सिंह का जन्मदिन उनके पिता के समय से मनाया जाता रहा है। साथ ही उन्होंने झबरेड़ा विधायक वीरेंद्र जाती द्वारा विधुत विभाग के कर्मचारियों के घरों की बिजली काटे जाने की को सराहना करते हुए कहा कि विधायक का फैसला बहुत ही ठीक रहा अगर अब भी विधुत व्यवस्था नहीं सुधरी तो आगे बढ़ा आंदोलन भी किया जाएगा।

विधायक काजी निजामुद्दीन ने कहा किचौधरी चरण सिंह किसानों व गरीबों के सच्चे मसीहा थे उन्होंने किसान हित में बड़े फैसले लिए और भूमि अधिकार का फैसला भी चौधरी चरण सिंह की ही



देन है ।उन्होंने कहा कि हमें चौधरी चरण सिंह के बताए रास्ते पर चलना चाहिएहम उनकेरास्ते पर चलकर ही किसान हितों की रक्षा कर सकते हैं उन्होंने कहा कि वह हमेशा किसान हितेश ही रहे हैं उन्होंने हमेशा किसानों की लड़ाई लड़ी है सड़क से



लेकर विधानसभा तक वह किसानों के साथ खड़े रहे हैं। झबरेड़ा विधायक वीरेंद्र जाती ने ने कहा कि विधुत विभाग के अधिकारी सिर्फ गरीब जनता का शोषण करते हैं

जबकि उद्योगपति को वह गरीबों के हिस्से लाइट बेचने का काम कर रहे हैं। इस अवसर पर बड़ी तादाद में क्षेत्र के किसान व समाजसेवी और अन्य लोग मौजूद रहे

चौधरी चरण सिंह किसानों व गरीब लोगों के लिए लड़ते रहे

शाह टाइम्ससंवाददाता

रुड़की। भारत रत्न महान स्वतंत्रता सेनानी पूर्व प्रधानमंत्री चौधरी चरण सिंह जी की जयंती इनकी मूर्ति स्थित कर्नल एंक्लेव पर श्रद्धा पूर्वक मनाई गई जिसमें तमाम सामाजिक, राजनीतिक और चौधरी साहब के अनुयायी उपस्थित रहे।

इस अवसर पर जिला कांग्रेस कमेटी रुड़की महानगर अध्यक्ष राजेंद्र चौधरी एडवोकेट ने चौधरी साहब की मूर्ति पर माल्यार्पण कर श्रद्धांजलि अर्पित करते हुए कहा कि भारत के किसानों को सबसे बड़ा उपहार देने वाले चौधरी साहब थे जिन्होंने किसानों को भूमि का अधिकार दिया। चौधरी चरण सिंह बहु प्रतिभा के धनी थे वे किसान, अधिवक्ता, स्वतंत्रता सेनानी और राजनीतिज्ञ के साथ अर्थशास्त्री भी थे। पूर्व पार्षद एवं समाजसेवी विवेक चौधरी ने कहा कि चौधरी चरण सिंह सच्चे, ईमानदार



और देशभक्त थे लेकिन आज उनकी जयंती पर केन्द्र सरकार ने उन्हें भुलाते हुए अनदेखा किया है क्योंकि सूचना विभाग द्वारा कोई श्रद्धांजलि आज किसी भी राष्ट्रीय समाचार पत्र में ना छपना इस बात को साबित करता है कि यह सरकार आजाद भारत के सबसे महान किसान मसीहा को भुला देना चाहती है। विवेक चौधरी ने युवाओं से चौधरी साहब के बताए रास्ते पर चलने का आह्वान किया । इंद्रजीत सिंह यादव ने कहा कि चौधरी साहब किसान पिछड़ों दलितों और गरीबों के हक के लिए लड़ते रहे और इस ईमानदार नेता कोई दूसरा होना बहुत मुश्किल है।इस अवसर पर बड़ी तार में समाजसेवी व राजनीतिक दलों के नेता भी मौजूद रहे।

कलियर विधायक ने किया सड़क का शिलान्यास

शाह टाइम्स संवाददाता

पिरान कलियर। विधानसभा पिरान कलियर के रामपुर में डांडी वाले ढाल की और राज्य योजना के तहत बनने वाली सड़क का शिलान्यास विधायक हाजी फुरकान अहमद ने फीता काटकर किया।

विधायक हाजी फुरकान अहमद ने बताया कि करीब 15 लाख रुपये की लागत से बनने वाली यह सड़क इंटर लॉकिंग टाइल्स से बनाई जा रही है।उन्होंने कहा कि यह सड़क लंबे समय से जर्जर हालत में थी जिससे लोगों को आने जाने में भारी दिक्कतों का सामना करना पड़ रहा था। सड़क बनने से अब स्थानीय निवासियों को राहत मिलेगी।उन्होंने बताया कि विधानसभा कलियर



क्षेत्र के कई अन्य गांवों में भी महत्वपूर्ण सड़कों का निर्माण कराए जाने की योजना जारी है ताकि आमजन को बेहतर परिवहन सुविधा 1 मिल सकें।स्थानीय लोगों ने कहा कि इस मुख्य सड़क की बहुत खराब स्थिति थी जिसके कारण लोगों को लंबे समय से

परेशानी उठानी पड़ रही थी। सड़क निर्माण कार्य शुरू होने से अब समस्या दूर होगी।इस मौके पर जुल्फुकर,जाहिद,नईम,छोटा, नवाब,अनीस,जहांगीर,उस्मान,इरफान मौजूद रहें।

विधायक वीरेंद्र जाति ने बिजली विभाग के अधिकारियों के आवासों की काटी बिजली

शाह टाइम्स संवाददाता

रुड़की। कांग्रेस विधायक वीरेंद्र जाति ने बिजली विभाग के अधिकारियों के सरकारी आवासों पर जाकर उनके घर की बिजली काटी। इस संबंध में करीब पंद्रह दिन पहले वह अधीक्षण अभियंता अमित कुशर से मिले थे। करीब 15 दिन पहले विद्युत विभाग के तत्कालीन अधीक्षण अभियंता अमित कुमार से मिलकर कांग्रेस विधायक वीरेंद्र जाति ने देहात क्षेत्र में हो रही अशोषित विद्युत कटौती को रोकने की मांग की थी। उन्होंने कहा था कि सुबह और शाम बिजली काटे जाने से लोगों की दिनचर्या प्रभावित हो रही है और वह अपने जरूरी कार्य को नहीं कर पा रहे हैं। अधीक्षण अभियंता कौन के द्वारा चेतावनी दी गई थी कि अगर एक हफ्ते के अंदर इस व्यवस्था में सुधार न हुआ तो वह अपने हाथों से बिजली अधिकारियों के आवासों की बिजली काटेंगे। हालांकि इसके बाद अधीक्षण अभियंता का तबादला भी हो चुका है। आज विधायक वीरेंद्र जाति सुबह ही अधीक्षण अभियंता,अधि शासी अभियंता एवं अन्य अधिकारियों के आवास पहुंचे और उन्होंने वहां की बिजली काट दी। उन्होंने कहा कि जो परेशानी जनता झेल रही है वहीं अधिकारी झेलेंगे तो शाहद व्यवस्था सुधरेगी। उन्होंने कहा जनता को हक की बिजली किसी की मर्जी पर नहीं चलेगी।

विद्युत कनेक्शन काटे जाने से गुस्साए अधिकारी

शाह टाइम्स संवाददाता

रुड़की। झबरेड़ा विधायक द्वारा सरकारी आवासों की बिजली काटे जाने के विरोध में बिजली विभाग के अधिशासी अभियंता द्वारा थाने में तहरीर देकर मामले में कार्रवाई की मांग की गई है। आरोप लगाया कि झबरेड़ा विधायक व उनके समर्थकों के द्वारा सरकारी कार्य में अवैध घुसपैठ की और असुरक्षित कार्य किए हैं जिसमें उनके खिलाफ मुकदमा दर्ज करना आवश्यक है। अशोषित विद्युत कटौती के विरोध में आज सुबह झबरेड़ा विधायक वीरेंद्र जाति ने अपने समर्थकों के

साथ बिजली विभाग के सरकारी आवासों में जाकर वहां की विद्युत लाइन काट दी थी जिसके कारण सरकारी आवासों की विद्युत आपूर्ति पूरी तरह ठप हो गई थी। वहीं इस कृत्य से गुस्साए अधिकारी अधीक्षण अभियंता कार्यालय पहुंचे और वहां उन्होंने बैठक कर इस कृत्य की निंदा की। इसके साथ ही विद्युत वितरण उपखंड प्रथम के उपखंड अधिकारी आकाश सिंह के द्वारा सिविल लाईंस कोतवाली में तहरीर दी। जिसमें उनके द्वारा कहा गया गई कि विधायक वीरेंद्र जाति व उनके समर्थकों के द्वारा

अधीक्षण अभियंता विवेक राजपूत, अधिशासी अभियंता विनोद पांडे व मुख्य अभियंता पिटकुल अनुपम सिंह के विभागीय आवास पर अनैतिक रूप से पहुंचते हुए हंगामा किया गया तथा अवैधानिक तरीके से विभागीय विद्युत संयोजनों को विपु संयोजनों के खंभे पर चढ़कर बिना किसी सुरक्षा के कनेक्शन काटे गए। तहरीर में कहा गया है कि विभाग द्वारा विद्युत संयोजनों को काटे जाने का एक कृत्य वैध निका है और उनके स्क्रैच सरकारी कार्य में दैनिक घुसपैठ है।

ट्रेन से कटकर 65 वर्षीय अज्ञात वृद्ध की मौत

बताया 3:30 मुग़ादाबाद रेलवे कंट्रोल रूम से सूचना मिली थी की किलोमीटर 1539 खंभा नंबर 35.37 पर एक वृद्ध व्यक्ति का शव पड़ा है सूचना पर तुरंत ही लक्कर पुलिस चौकी प्रभारी विपिन कुमार को भेजा गया विपिन कुमार पुलिस चौकी प्रभारी लक्कर बागैर देर किए अपनी टीम को लेकर मौके पर पहुंचे और देखा कि वह जो मृत व्यक्ति का शव पड़ा हुआ है उसकी उम्र 65 से 70 साल

नाम परिवर्तन

सर्वसाधारण को सूचित किया जाता है कि मेरे पुत्र का नाम भूल वंश जन्म प्रमाण पत्र में तैमूर दर्ज हो गया था जो गलत है मेरे पुत्र का असली नाम मो० तेमूर है जो सही है आज के बाद मेरे पुत्र को मो० तेमूर के नाम से ही जाना पहचाना समाप्ति पड़ा लिखा व दर्ज किया जाए।

साजिद पुत्र मुस्तकीम निवासी ग्राम दरगाहपुर ब्लॉक व तहसील लक्कर जिला हरिद्वार

नजर आ रही है उन्होंने बताया वरध व्यक्ति का शव किसी हिंदू का प्रतीत हो रहा है जिसके ट्रेन की चपेट में आने से दोनों पैर कट गए थे आसपास के क्षेत्र में उसकी सीनान्त को बहुत कांशिरा की गई लेकिन कोई भी ऐसी जानकारी नहीं मिली की मृत व्यक्ति कहाँ का है उसकी उम्र करीब 65 से 70 वर्ष नजर आ रही है गौरा रंग है उसने सफेद कुर्ता पहना है और उसके हाथ व गले में कलावा बधा है।

संबंध विच्छेद-सूचना

सर्वसाधारण को सूचित किया जाता है कि मेरे पुत्र कुलदीप व उसकी पत्नी सिमरन को उनके गलत आचरण से तंग व परेशान आकर मैंने अपनी समस्त चल व अचल सम्पत्ति से बेदखल कर उनसे अपने सभी सम्बन्ध समाप्त कर लिये हैं।

श्रीमति संतोष पत्नी स्व० सतीश निवासी ग्राम सोहलपुर रिकरोड़ा, थाना पिरान कलियर, हरिद्वार।



बिना भेदभाव विकास करने के लिए काम कर रही है इस अवसर पर यशवीर सिंह धीर सिंह राजेंद्र सिंह आदित्य गुप्ता गुलाब सिंह नवाब अहमद आदि उपस्थित है।

सिंखल, हमजा आलम, दीव्या, वीरिका, मधुर अनेजा, कृष्णा, आरव दीक्षित सहित बड़ी संख्या में अभिभावक व खेल प्रेमी उपस्थित रहे।

दरगाह प्रबंधन व नगर पंचायत टीम ने सड़कों से हटवाया अवैध अतिक्रमण

शाह टाइम्स संवाददाता

पिरान कलियर। दरगाह क्षेत्र को अतिक्रमण मुक्त बनाने को लेकर रुड़की तहसीलदार एवं दरगाह प्रबंधक विकास अवस्थी ने नगर पंचायत की टीम के साथ मिलकर साबरी गेस्ट हाउस के सामने वाली सड़क से अवैध अस्थायी दुकानों को हटवाया दोबारा लगाने पर उन्हें कड़ी चेतावनी भी दी है।

मंगलवार को दरगाह प्रबंधक एवं तहसीलदार रुड़की विकास अवस्थी ने कलियर पहुंचकर साबरी गेस्ट हाउस रोड पर अवैध रूप से दुकानें लगाकर अतिक्रमण करने वालों को खिलाफ कार्रवाई करते हुए सड़क और फुटपाथ पर किए गए अतिक्रमण को जेसीबी से हटवाया। तहसीलदार विकास अवस्थी ने बताया कि दरगाह क्षेत्र में लंबे समय से हो रहे अतिक्रमण के



कारण यहां आने वाले जायरीनों और स्थानीय लोगों को आवाजाही में भारी दिक्कतों का सामना करना पड़ रहा था। सड़कों के दोनों ओर दुकानों के फैलने से जाम की स्थिति बनी रहती थी।नगर पंचायत को निर्देश दिए गए हैं कि हटाए गए स्थानों पर दोबारा कब्जा न होने पाए।उन्होंने कहा कि अतिक्रमणकारियों को चेतावनी दी गई है दोबारा अतिक्रमण करने पर कार्रवाई की जाएगी।दरगाह क्षेत्र में अवैध अतिक्रमण को लेकर चिन्हित कर हर सप्ताह अतिक्रमण हटवाया जाएगा।इस मौके पर सुपरवाइजर राव शारिक,इतखाब आलम, लेखाकार सदा, अफजाल अहमद,हारून आदि दरगाह कर्मचारी मौजूद रहें।

चोरी की मोटरसाइकिल सहित एक गिरफ्तार

शाह टाइम्स संवाददाता

झबरेड़ा। पुलिस द्वारा मंगलवार को एक व्यक्ति को चोरी की मोटरसाइकिल सहित उसे उस समय गिरफ्तार कर लिया जब पुलिस ग्राम कोटवाल आलमपुर नहर पुल के पास दो पहिया वाहनों की चेंकिंग कर रही थी। थानाध्यक्ष अजय शाह ने बताया कि मंगलवार सुबह ग्राम कोटवाल आलमपुर नहर पुल के पास पुलिस द्वारा दो पहिया वाहनों का चेंकिंग अभियान चलाया हुआ था। उसी समय ग्राम लाउर देवा हुण की ओर से एक व्यक्ति बाइक से आता दिखाई दिया। सामने पुलिस को देखकर उसने मोटरसाइकिल रोक दी तथा बाइक को पीछे मोड़ कर भागने की फ़िराक में था। पुलिस को शक होने पर पुलिस द्वारा उक्त बाइक सवार को दबोच लिया । पृष्ठताछ करने पर बाइक सवार सदीप उर्फ बो डी पुत्र जितेंद्र निवासी ग्राम गदरजुडडा थाना मंगलौर बताया ।उसने बताया कि उसने यह बाइक 2 दिसंबर को झबरेड़ा के बाजार से चोरी की थी। थानाध्यक्ष ने बताया कि बाइक चोरी की रिपोर्ट भी थाने में दर्ज है। उक्त का संबंधित थाराओं में चालान करते हुए न्यायालय में पेश किया गया है।

शाह टाइम्स

सम्पादकीय

बुधवार , 24 दिसम्बर 2025

बांग्लादेश पर बवाल

बांग्लादेश में हिन्दू कार्यकर्ता की हत्या के बाद वहां आग लगी हुई है ,जिसका असर अब भारत में भी दिखाई देने लगा है। भारत के असम, जम्मू-कश्मीर, पश्चिमी बंगाल और उत्तर प्रदेश में हिन्दू संगठन प्रदर्शन कर बांग्लादेश सरकार के खिलाफ कार्रवाई की मांग कर रहे हैं। किसी भी देश में लोगों की सुरक्षा उस सरकार का काम होता है, लेकिन बांग्लादेश में हसीना सरकार के तख्ता पलट के बाद यूनुस सरकार आने पर हालात और भी ज्यादा खराब हो गए हैं, जिसके कारण वहां रह रहे अल्पसंख्यकों हिन्दुओं में भारी आक्रोश है। हो भी क्यों न, वहां की सरकार हिन्दुओं की रक्षा के लिए कोई ठोस कदम नहीं उठा रही है, जिसके कारण भारत में भी माहौल गरमा गया है। परिणामस्वरूप नई दिल्ली में बांग्लादेश उच्चायोग के बाहर हिन्दू संगठनों का जोरदार प्रदर्शन हुआ और प्रदर्शनकारी पुलिस से भिड़ गए। बांग्लादेश में भी हिंदू युवक की हत्या के खिलाफ प्रदर्शन हो रहा है। ये विडंबना ही है कि जिस सरकार को बनाने में सभी लोग भाग लेते हैं, लेकिन सरकार इनकी सुरक्षा में ही विफल हो गई है। और तो और सरकार आरोपियों को बचाने में लगी हुई है। विहिप और अन्य हिंदू संगठनों ने दिल्ली में बांग्लादेश हाई कमिशन के सामने जोरदार प्रदर्शन किया। बांग्लादेश में उस्मान हादी की हत्या के विरोध में हुए प्रदर्शन के दौरान हिंदू युवक दीपू चंद्र दास की हत्या की गई है। दास को भीड़ ने पीट-पीटकर मारा और बाद में उसका शव जलाया गया, जिसका वीडियो सोशल मीडिया पर वायरल हुआ था। इसके बाद से बवाल मच गया। बांग्लादेश में हिंदुओं के खिलाफ अत्याचार के खिलाफ पिछले कुछ दिन से सोशल मीडिया से लेकर सड़क पर प्रर्शन हो रहा है। प्रदर्शन कर रहे एक शख्स ने रोते हुए कहा कि वहां लोग मारे जा रहे हैं , ये देश राम का है, ये देश कृष्ण का है। हम किसी को नहीं मारते पर वहां हमारी बहन बेटियों की इज्जत लूटी जा रही है। विरोध-प्रदर्शन के दौरान प्रदर्शनकारी बैरीकेड को तोड़ने की भी कांशिश कर रहे थे। पुलिस को प्रदर्शनकारियों को काफी मशक्कत करनी पड़ी। गौरतलब है कि दिल्ली पुलिस ने बांग्लादेश हाई कमिशन के सामने सुबह से ही सुरक्षा बढ़ा दी थी। हालांकि, सख्त सुरक्षा व्यवस्था के बाद भी प्रदर्शनकारियों ने बैरियर तोड़ते हुए प्रदर्शन किया। प्रदर्शनकारी काफी आक्रोश में थे और उन्होंने सिब्योरिटी का दो लेयर भेद दिया था। इसके बाद भी प्रदर्शनकारी नहीं माने और उन्होंने सुरक्षा व्यवस्था को धता बताकर प्रदर्शन जारी रखा तथा सरकार से मांग की कि इस मामले में बांग्लादेश सरकार से बात की जाए और वहां रह रहे अल्पसंख्यक हिन्दुओं की सुरक्षा की बात उठाई जाए। आज देश के तीन राज्यों में बांग्लादेश सरकार के खिलाफ जमकर प्रदर्शन किया गया, जिसके बाद सरकार में हलचल मची और भारत सरकार ने बांग्लादेश स्थित अपने उच्चायुक्तों की सुरक्षा को बढ़ा दिया, लेकिन इसी से काम चलने वाला नहीं है।

दुविधा में भारतीय नेतृत्व

बंगलादेश में हिंदू महिलाएं के सिंदूर लगाकर स्वतंत्र रूप से घूमने में डरने की रिपोर्ट चिंता का विषय है, हालांकि यह मुद्दा गंभीर है, लेकिन भारतीय नेतृत्व बंगलादेशी अधिकारियों के साथ इस मामले को उठाने में नैतिक दुविधा का सामना कर रहा है, क्योंकि देश के भीतर ही कुछ असामाजिक तत्व मुस्लिम महिलाओं के हिजाब जबरन उतारते देखे जाते हैं, कट्टरपंथियों के दबदबे वाली दुनिया में महिलाओं के अधिकारों और सम्मान के लिए वास्तव में कौन खड़ा होगा, केंद्र सरकार को बंगलादेशी अधिकारियों के साथ इस मामले को गंभीरतापूर्वक उठाना चाहिए।



-महबूबा मुफ्ती
अध्यक्ष, पीडीपी

अपने लाजवाब पार्श्वगायन से श्रोताओं को मंत्रमुग्ध करने वाले आवाज की दुनिया के सरताज मोहम्मद रफी को पार्श्वगायक बनने की प्रेरणा एक फकीर से मिली थी। पंजाब के कोटला सुल्तान सिंह गांव में 24 दिसंबर 1924 को एकमध्यम वर्गीय मुस्लिम परिवार में जन्मे रफी एक फकीर के गीतों को सुना करते थे, जिससे उनके दिल में संगीत के प्रति एक अटूट लगाव पैदा हो गया। रफी के बड़े भाई हमीद ने मोहम्मद रफी के मन मे संगीत को प्रति बढ़ते रुझान को पहचान लिया था और उन्हें इस राह पर आगे बढ़ने के लिए प्रेरित किया। लाहौर में रफी संगीत की शिक्षा उस्ताद अब्दुल वाहिद खान से लेने लगे और साथ ही उन्होंने गुलाम अली खान से भारतीय शास्त्रीय संगीत भी सीखना शुरू कर दिया। एक बार हमीद रफी को लेकर के-एल-सहगल संगीत कार्यक्रम में ले गए, लेकिन बिजली नहीं होने के कारण के-एल- सहगल ने गाने से इंकार कर दिया। हमीद ने कार्यक्रम के संचालक से गुजारिश की कि वह उनके भाई रफी को गाने का मौका दें। संचालक के राजी होने पर रफी ने पहली बार 13 वर्ष की उम्र में अपना पहला गीत स्टेज पर दर्शकों के बीच पेश किया। दर्शकों के बीच बैठे संगीतकार श्याम सुंदर को उनका गाना अच्छा लगा और उन्होंने रफी को मुंबई आने के लिए न्यौता दिया। श्याम सुंदर के संगीत निर्देशन में रफी ने अपना पहला गाना सोनिएनी हिरीए नी पार्श्व गायिका जीवनत बेगम के साथ एक पंजाबी फिल्म गुल बलोच के लिए गाया। वर्ष 1944 मे नौशाद के संगीत निर्देशन में उन्हें अपना पहला हिन्दी गाना हिन्दुस्तान के हम है पहले आप के लिए गाया। वर्ष 1949 में नौशाद के संगीत निर्देशन में दुलारी फिल्म मे गाए गीत सुहानी रात ढल चुकी के जरिए वह सफलता की ऊंचाइयों पर पहुंच गए और इसके बाद उन्होंने पीछे मुड़कर नहीं देखा। दिलीप कुमार देवानंद, शम्मी कपूर, राजेन्द्र कुमार, शांशि कपूर, राज. कुमार जैसे नामचीन नायकों की आवाज कहे जाने वाले रफी अपने संपूर्ण सिने करियर मे लगभग 700 फिल्मों के लिए 26000 से भी ज्यादा गीत गाए।

मोहम्मद रफी-बॉलीवुड के महानायक अमिताभ बच्चन के बहुत बड़े प्रशंसक थे। मोहम्मद रफी फिल्म देखने के शौकीन नहीं थे लेकिन कभी-कभी वह फिल्म देख लिया करते थे। एक बार रफी ने अमिताभ बच्चन की फिल्म दीवार देखी थी। दीवार देखने के बाद रफी -अमिताभ के बहुत बड़े प्रशंसक बन गए। वर्ष

उत्तर प्रदेश में प्राइमरी टीचर्स को जल खरीद गुलाम बना दिए गए, ना उनकी कोई कथा सुनने को तैयार है ना उनसे कोई बात करने को तैयार है। सरकार की नजरों में उनकी इमेज बहुत खराब है। चोर और निकम्मी है बैठे-बैठे फ्री की तनख्वाह लेते हैं अधिकारियों का सारा वक्त इन पर नियंत्रण करने में गुजर रहा है। यह बहुत चिंता की बात है।

आवाज की दुनिया के सरताज थे मोहम्मद रफी

जन्मदिन पर विशेष

रफी साहब ने अपने सिने करियर में लगभग 700 फिल्मों के लिए 26 हजार से भी ज्यादा गीत गाए, वह इंडस्ट्री में अपने मधुर स्वभाव के लिए जाने जाते थे।

मोहम्मद रफी-बॉलीवुड के महानायक अमिताभ बच्चन के बहुत बड़े प्रशंसक थे । मोहम्मद रफी फिल्म देखने के शौकीन नहीं थे लेकिन कभी-कभी वह फिल्म देख लिया करते थे । एक बार रफी ने अमिताभ बच्चन की फिल्म दीवार देखी थी । दीवार देखने के बाद रफी -अमिताभ के बहुत बड़े प्रशंसक बन गए । वर्ष 1980 में प्रदर्शित फिल्म नसीब में रफी को अमिताभ के साथ युगल गीत-चल चल मेरे भाई-गाने का अवसर मिला । अमिताभ के साथ इस गीत को गाने के बाद रफी बेहद खुश हुए थे । जब रफी साहब अपने घर पहुंचे तो उन्होंने अपने परिवार के लोगों को अपने पसंदीदा अभिनेता अमिताभ के साथ गाने की बात को खुश होते हुए बताया था । अमिताभ के अलावा रफी को शम्मी कपूर और धर्मेन्द्र की फिल्में भी बेहद पसंद आती थी ।

1980 में प्रदर्शित फिल्म नसीब में रफी को अमिताभ के साथ युगल गीत-चल चल मेरे भाई-गाने का अवसर मिला। अमिताभ के साथ इस गीत को गाने के बाद रफी बेहद खुश हुए थे। जब रफी साहब अपने घर पहुंचे तो उन्होंने अपने परिवार के लोगों को अपने पसंदीदा अभिनेता अमिताभ के साथ गाने की बात को खुश होते हुए बताया था। अमिताभ के अलावा रफी को शम्मी कपूर और धर्मेन्द्र की फिल्में भी बेहद पसंद आती थी। मोहम्मद रफी को अमिताभ-धर्मेन्द्र की फिल्म शोले बेहद पंसद थी और उन्होंने इसे तीन बार देखा था। मोहम्मद रफी फिल्म इंडस्ट्री में मुदु स्वाभाव के कारण जाने जाते थे, लेकिन एक बार उनकी कॉकिल कंट लता मंगेशकर के साथ अनबन हो गई थी। मोहम्मद रफी ने लता मंगेशकर के साथ सैकड़ों गीत गाए थे लेकिन एक वक्त ऐसा भी आया था जब रफी ने लता से बातचीत तक करनी बंद कर दी थी। लता मंगेशकर गानों पर रॉयल्टी की

पक्षधर थी जबकि रफी ने कभी भी रॉयल्टी की मांग नहीं की। रफी साहब मानते थे कि एक बार जब निर्माताओं ने गाने के पैसे दे दिए तो फिर रॉयल्टी किस बात की मांगी जाए। दोनों के बीच विवाद इतना बढ़ा कि मोहम्मद रफी और लता मंगेशकर के बीच बातचीत भी बंद हो गई और दोनों ने एक साथ गीत गाने से इन्कार कर दिया हालांकि चार वर्ष के बाद अभिनेत्री नरगिस के प्रयास से दोनों ने एक साथ एक कार्यक्रम में -दिल पुकारे-गीत गाया। मोहम्मद रफी ने हिन्दी फिल्मों के अलावा मराठी और तेलुगू फिल्मों के लिए भी गाने गाए। मोहम्मद रफी अपने करियर में 6 बार फिल्म फेयर अवार्ड से सम्मानित किए गए। वह वर्ष 1965 में रफी पद्म पुरस्कार से

भी सम्मानित किए गए। 30 जुलाई 1980 को आस पास फिल्म के गाने शाम कयू उदास है दोस्त, गाने के पूरा करने के बाद जब रफी ने लक्ष्मीकांत प्यारें लाल से कहा कि शूड आई लीव जिसे सुनकर लक्ष्मीकांत प्यारें लाल अर्चोभित हो गए क्योंकि इसके पहले रफी ने उनसे कभी इस तरह की बात नहीं की थी। अगले दिन 31 जुलाई 1980 को रफी को दिल का दौरा पड़ा और वह इस दुनिया को ही छोड़कर चले गए।

...साभार

उप्र में प्राइवेट टीचर्स की जिंदगी जहन्नुम



उप्र में प्राइवेट टीचर्स की जिंदगी हन्नुम हो गई है उनके सिर पर पढ़ाई के अलावा कई तरह के काम का बोझ और इतने कम कुछ इज्जतदार काम और कुछ बहुत ही बेइज्जती के काम उनसे करवाए जा रहे हैं जिसकी वजह से ना वह अपने सम्मान को बचा पा रहे हैं और न वह पढ़ाई के काम को ठीक कर पा रहे हैं। ना वह अपनी जिंदगी में अपने परिवार अपने रिश्तेदार ना अपने दोस्तों को समय दे पा रहे हैं। उत्तर प्रदेश में प्राइमरी टीचर होना एक बहुत बड़ी सजा बनती जा रही है बहुत बड़ी हैरानी की बात यह है कि इसकी कोई चर्चा ही नहीं करता कि आखिर मास्टर साहब इतनी तकलीफ में क्यों हैं और अगर हैं तो इससे हमारी और आपकी जिंदगी सब की जिंदगी प्रभावित होगी। बच्चे सबके हैं पढ़ते वही हैं कारण क्या है उत्तर प्रदेश में प्राइमरी टीचर्स की समस्या का उत्तर प्रदेश की शिक्षा जगत की कोम है। उत्तर प्रदेश के प्राइमरी टीचर्स के मास्टर साहब पढ़ने के अलावा जितने भी काम हैं सब करते हैं जब यह सब आते हैं तो सब की डिजिटल

अटेंडेंस भरते हैं। 36 तरह के एप हैं जिस पर यह प्रतिदिन ऑनलाइन डाटा भरते हैं। तस्वीर खींचते हैं तस्वीरें वीडियो बनाते हैं अपनी जीपीएस लोकेशन देते हैं और भरते हैं। जब यह सब काम कर लेते हैं उसके बाद में स्कूल में झाड़ू लगवाते हैं बांथरूमों को साफ करते हैं बांथरूमों को साफ करते हैं फिर उसके बाद प्रार्थना सभा करते हैं उसके बाद सारी डिटेल् मुहैया करते हैं फिर उसके बाद वक्त बचा तो पढ़ाई और मिड डे मील पकवाते हैं, मिड डे मील के बाद फिर रिपोर्टिंग होती है यह सब करने के बाद उनको जनगणना का काम मतगणना का काम एसएआईआर का काम राष्ट्रीय कार्यक्रम कराए जाते हैं। ईंधन का इंतजाम और फिर शाम को प्रधान जी कहते हैं सुबह बाजार से सब्जी और कुछ अनाज भी लेते आना, क्योंकि कल बनेगा क्या अभी इसकी तैयारी नहीं है। इसके बाद बचा एबीएसए की चमचागिरी, प्रधान प्रधान की एरोला विधायक विधायक और बाकी अधिकारियों का और मीडिया के हर समय लगे कैमरे एक बहुत ही अपमानजनक काम है इनका। उत्तर प्रदेश के अलीगढ़ जनपद में आवारा कुत्ते गिरने के काम में लगाया गया एक शिक्षक को। अगर इस काम में लगाया जाएगा तो क्या उसका कोई आत्म सम्मान बचेगा एक कुत्ते दूढ़ने का उनकी गिनती करेगा। यह कौन लोग हैं जो इस तरह का फरमान जारी करते अध्यापकों के आत्म सम्मान के साथ-साथ हमारी मौजूदा आने वाली पीढ़ी के साथ खिलवाड़ कर रहे हैं। आखिर क्या कारण है कि प्राइमरी का एक टीचर इतने तरह के काम करता है

मतलब यह एक टीचर ना हो गया सुपरमैन हो गया, शक्तिमान हो गया, उनसे इतने काम कराया जाए क्या इसकी कोई व्यक्ति का जिंदगी नहीं है उसको शिक्षा के काम में लगाओ। अध्ययन और अध्यापक के काम में लगाओ जो बहुत ही पवित्र काम है। जब उसका ध्यान सारा दिन फालतू के कामों में वीडियो बनाने में मिड डे मील से लेकर बाथरूम की सफाई तक कराएगा, प्राइमरी टीचर होना एक अभिशाप सा बन गया। उनकी व्यक्तिगत जिंदगी खत्म हो गई है। उत्तर प्रदेश में प्राइमरी टीचर्स को जल खरीद गुलाम बना दिए गए, ना उनकी कोई कथा सुनने को तैयार है ना उनसे कोई बात करने को तैयार है। सरकार की नजरों में उनकी इमेज बहुत खराब है। चोर और निकम्मी है बैठे-बैठे फ्री की तनख्वाह लेते हैं अधिकारियों का सारा वक्त इन पर नियंत्रण करने में गुजर रहा है। यह बहुत चिंता की बात है अब अगर अब अगर शिक्षकों अब अगर शिक्षकों से इंसान के साथ-साथ कुत्ते भी गिन जाएंगे तो फिर समझ में उन्हें इज्जत कौन देगा। एक तरफ तो कहते हैं कि टीचर्स का काम एक बहुत सम्मान का पैसा है तो क्या उनको कुत्ते गिनने के काम में लगाया जाएगा। मास्टर नाम एक काम अनेक और इसी तरह से उत्तर प्रदेश की शिक्षा व्यवस्था चल रही है। अलीगढ़ के बेसिक शिक्षा अधिकारी ने जो आदेश जारी किया था उसने वापस ले लिया है काफी आलोचना के बाद अब यह संभव था क्या कि मास्टर एक स्कूल के गेट पर खड़ा होकर कुत्तों की निगरानी करें। (ये लेखक के निजी विचार हैं)

एपस्टिन फाइल्स सत्ता की हनक का प्रतीक

एपस्टीन से जुड़ी जांच फाइलें केवल किसी एक व्यक्ति के अपराधों का दस्तावेज नहीं हैं, बल्कि वे उस वैश्विक मानसिक स्थिति का प्रतिबिंब हैं, जिसमें सत्ता, धन और प्रभाव ने मनुष्यता को पीछे छोड़ दिया। यह तथ्य अपने आप में चिंताजनक है कि जिन नामों का उल्लेख इन फाइलों में आया है, वे अलग-अलग देशों, संस्कृतियों, रंगों, जातियों और धर्मों से आते हैं। इससे यह स्पष्ट होता है कि समस्या किसी एक समाज की नहीं, बल्कि उस मानसिकता की है जो स्वयं को नियमों से ऊपर मानने लगती है।

जब किसी व्यक्ति के पास अत्यधिक शक्ति और साधन आ जाते हैं, तब उसके भीतर यह भ्रम जन्म लेने लगता है कि उसके लिए हर सीमा शिथिल है। यही भ्रम धीरे-धीरे संवेदनहीनता में बदल जाता है। दूसरे मनुष्य को वह एक स्वतंत्र व्यक्तित्व नहीं, बल्कि अपने सुख का साधन समझने लगता है। नाबालिग बालिकाएं, जिनका संरक्षण समाज का कर्तव्य है, ऐसे विकृत दृष्टिकोण में सबसे आसान शिकार बन जाती हैं, क्योंकि वे कमजोर होती हैं, निर्भर होती हैं और अक्सर अपनी पीड़ा व्यक्त करने में असमर्थ होती हैं।

आधुनिक समय की उपभोक्तावादी संस्कृति ने इस विकृति को और बढ़ाया है। जब जीवन का उद्देश्य केवल भोग, प्रदर्शन और सुख-साधनों का संग्रह बन जाता है, तब नैतिक विवेक धीरे-धीरे समाप्त होने लगता है। मनोरंजन उद्योग, डिजिटल प्लेटफॉर्म और दिखावटी जीवनशैली ने देह को वस्तु के रूप में प्रस्तुत

किया, जिससे उम्र, मर्यादा और सहमति जैसी अवधारणाएं गौण होती चली गईं। परिणामस्वरूप, कुछ लोगों के लिए अपराध भी एक 'विशेष सुविधा' जैसा बन गया। यह प्रश्न स्वाभाविक है कि जब लगभग हर देश में कानून हैं, अंतर्राष्ट्रीय संधियां हैं और मानवा. धिकारों की घोषणाएं हैं, तब भी ऐसे अवैधानिक कृत्य वर्षों तक कैसे चलते रहे।

इसका उत्तर यही है कि कानून पुस्तकों में तो जीवित रहते हैं, लेकिन जब उन्हें लागू करने वाली संस्थाएं प्रभाव, भय या स्वार्थ से प्रस्त हो जाती हैं, तब न्याय निष्प्रभावी हो जाता है। जब अपराध करने वाले ही सत्ता और व्यवस्था के केंद्र में हों, तब सामान्य नागरिक के लिए न्याय पाना कठिन हो जाता है और प्रभावशाली लोगों के लिए हर दरवाजा अपने आप खुलता चला जाता है। यहीं से समाज में दोहरी व्यवस्था जन्म लेती है एक आम आदमी के लिए और दूसरी ताकतवर लोगों के लिए। जिन स्थानों तक सामान्य व्यक्ति की पहुंच असंभव होती है, वहां प्रभावशाली लोग सहजता से पहुंच जाते हैं। यही असमानता अपराध को जन्म देती है और उसे लंबे समय तक जीवित भी रखती है। इन परिस्थितियों से बचाव केवल कानून बनाने से नहीं होगा। इसके लिए समाज को कई स्तरों पर सजग होना पड़ेगा। सबसे पहले, परिवार और शिक्षा व्यवस्था में बच्चों को यह सिखाना आवश्यक है कि उनकी देह, उनकी इच्छा और उनकी सहमति का महत्व क्या है। उन्हें बिना डर के 'ना' कहना सिखाया जाए और यह विश्वास दिलाया जाए कि सच बोलने पर उन्हें दोषी नहीं ठहराया जाएगा। दूसरे, समाज को प्रभाव और

जिन स्थानों तक सामान्य व्यक्ति की पहुंच असंभव होती है, वहां प्रभावशाली लोग सहजता से पहुंच जाते हैं। यही असमानता अपराध को जन्म देती है और उसे लंबे समय तक जीवित भी रखती है। इन परिस्थितियों से बचाव केवल कानून बनाने से नहीं होगा। इसके लिए समाज को कई स्तरों पर सजग होना पड़ेगा। सबसे पहले, परिवार और शिक्षा व्यवस्था में बच्चों को यह सिखाना आवश्यक है कि उनकी देह, उनकी इच्छा और उनकी असहमति का महत्व क्या है। उन्हें बिना डर के 'ना' कहना सिखाया जाए और यह विश्वास दिलाया जाए कि सच बोलने पर उन्हें दोषी नहीं ठहराया जाएगा। दूसरे, समाज को प्रभाव और

प्रसिद्धि से अंधा होना छोड़ना होगा। किसी व्यक्ति की सफलता, पद या लोकप्रियता उसे नैतिक जांच से मुक्त नहीं कर सकती। मीडिया, न्यायपालिका और नागरिक समाज को मिलकर यह सुनिश्चित करना होगा कि कोई भी व्यक्ति कानून से ऊपर न हो। तीसरे, पारदर्शिता और जवाबदेही को बढ़ावा देना अनिवार्य है। सत्ता में बैठे लोगों के कार्यों पर निरंतर निगरानी, स्वतंत्र जांच और समयबद्ध न्याय ही ऐसे नेटवर्क को पनपने से रोक सकते हैं। चौथे, सांस्कृतिक स्तर पर यह पुनः स्थापित करना होगा कि संयम, मर्यादा और करुणा कमजोरी नहीं, बल्कि सभ्यता की पहचान हैं। जिन समाजों ने इन



मूल्यों को जीवित रखा है, वे आज भी अपेक्षाकृत सुरक्षित हैं। एपस्टीन प्रकरण हमें यह याद दिलाता है कि नैतिक पतन अचानक नहीं होता, वह धीरे-धीरे तब होता है जब समाज छोटी-छोटी अनैतिकताओं को नजरअंदाज करता रहता है। यदि आज भी हमने समय रहते चेतना नहीं जगाई, तो नाम, स्थान और चेहरे

बदलते रहेंगे, पर अपराध की प्रकृति बनी रहेगी। इसलिए यह केवल दूसरों की कहानी नहीं है, यह हम सभी के लिए आत्मपरीक्षा का अवसर है कि हम किस प्रकार का समाज भविष्य की पीढ़ियों को सौंपना चाहते हैं।

-राजीव-राकेश

